



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

MONDAY, NOVEMBER 28, 2022 / AGRAHAYANA 7, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધું :-

૧. પોલીસ અધિક્ષકશ્રી, અરવલ્લી, મોડાસાનો પત્ર ક્રમાંક : lib/z+બંદોબસ્ત/૧૫૮૦/૨૦૨૨, તા.૨૩/૧૧/૨૦૨૨.
૨. એ. આઈ. જી, એસ. પી. જીના પત્ર નં. SPG/AS/MODASA/ASL-PM/2022 તા.૨૨/૧૧/૨૦૨૨ની કાર્યવાહી નોંધ.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નંબર ડી.સી./એમ.એ.જી/જાહેરનામું/વશી/૨૨૬૮/૨૦૨૨.— માન. પ્રધાનમંત્રીશ્રી આગામી તા.૨૪/૧૧/૨૦૨૨ના રોજ અરવલ્લી જિલ્લાના મોડાસાના બાજકોટ ખાતે ચૂંટણી પ્રચાર અર્થે પબ્લીક મીટિંગ કાર્યક્રમમાં પધારનાર છે. માન. પ્રધાનમંત્રીશ્રીની સુરક્ષા વ્યવસ્થા “ઝેડ પ્લસ, એસપીજી પ્રોટેક્ટી” મુજબ રાખવાની હોઈ માન. પ્રધાનમંત્રીશ્રીની સુરક્ષા અને સલામતીની વ્યવસ્થાના ભાગરૂપે મોડાસા ખાતેના કાર્યક્રમ સ્થળથી ૧ કિ. મી.ની ત્રિજ્યામાં તા.૨૩/૧૧/૨૦૨૨ થી તા.૨૪/૧૧/૨૦૨૨ સુધી સુરક્ષા અને સલામતીના કારણોસર જમીનથી આકાશ તરફ ઉડાડવામાં આવતા તુક્કલ, પતંગ, ફુગ્ગા, ડ્રોન ઉડાડવા પર પ્રતિબંધ ફરમાવતું જાહેરનામું પ્રસિધ્ધ કરવા પોલીસ અધિક્ષકશ્રી, અરવલ્લી દ્વારા દરખાસ્ત રજૂ થયેલ છે. તેમજ સંદર્ભ (૨)ની કાર્યવાહી નોંધમાં જિલ્લા વહીવટીતંત્રને ડ્રોન, રીમોટલી પાઈલોટેડ વ્હીકલ (RPV) રીમોટ કંટ્રોલ એરક્રાફ્ટ (RCA) કાર્યક્રમના વિસ્તારમાં ઉડાડવા પર જરૂરી નિયંત્રણ મૂકવા આદેશ કરવા સૂચના આપવામાં આવેલ છે.

પોલીસ અધિક્ષકશ્રી, અરવલ્લી મોડાસાએ કરેલ દરખાસ્ત મુજબના સ્થળે તુક્કલ, પતંગ, ફુગ્ગા, ડ્રોન, રીમોટલી પાઈલોટેડ વ્હીકલ (RPV) રીમોટ કંટ્રોલ એરક્રાફ્ટ (RCA) વિગેરેનો ઉપયોગ ન થાય તે અંગેનું જાહેરનામું પ્રસિધ્ધ કરવાની જરૂર જણાતી હોઈ, વાસ્તે હું, ડૉ. નરેન્દ્રકુમાર મીના (આઈ.એ.એસ.), જિલ્લા મેજિસ્ટ્રેટ, અરવલ્લી, ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો)ની કલમ-૧૪૪ હેઠળ મને મળેલ સત્તાની રૂએ અરવલ્લી જિલ્લાના મોડાસા ખાતેના કાર્યક્રમના સ્થળ ખાતે સુરક્ષા અને સલામતીના કારણોસર કાર્યક્રમના સ્થળથી ૧ કિ. મી.ની ત્રિજ્યામાં જમીનથી આકાશ તરફ ઉડાડવામાં આવતા તુક્કલ, પતંગ, ફુગ્ગા, ડ્રોન, રીમોટલી પાઈલોટેડ વ્હીકલ (RPV) રીમોટ કંટ્રોલ એરક્રાફ્ટ (RCA) ઉડાડવા પર પ્રતિબંધ ફરમાવું છું.

શિક્ષા

આ જાહેરનામાનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે. આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ-ઇન્સ્પેક્ટર તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ ભારતના ફોજદારી અધિનિયમ ૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

અમલવારીનો વિસ્તાર

બાજકોટ ખાતેના માન. પ્રધાનમંત્રીશ્રીના કાર્યક્રમ સ્થળથી ૧ કિ. મીની ત્રિજ્યામાં આવેલ વિસ્તાર.

અમલવારીનો સમયગાળો

આ જાહેરનામાનો અમલ તારીખ ૨૪મી નવેમ્બર, ૨૦૨૨ના કલાક ૦૦.૦૦ થી તારીખ ૨૪મી નવેમ્બર, ૨૦૨૨ ના કલાક ૨૪:૦૦ સુધીનો રહેશે.

આજ રોજ તારીખ ૨૩મી નવેમ્બર, ૨૦૨૨ ના રોજ મારી સહી તથા કચેરીનો સિક્કો કરવામાં આવ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી-મોડાસા.

